



ALL INDIA RADIO THIRUVANANTHAPURAM

ആകാശവാണി, തിരുവനന്തപുരം
NATIONAL BULLETIN

DATE: 12.06.2024 **TIME : 12.50 PM**

പ്രധാന വാർത്തകൾ

1. 18-ാം ലോക്സഭയുടെ ആദ്യ സമ്മേളനത്തിന് ഈ മാസം 24 ന് തുടക്കം. നിയുക്ത എംപിമാരുടെ സത്യപ്രതിജ്ഞയും, സ്പീക്കർ തിരഞ്ഞെടുപ്പും സമ്മേളന കാലയളവിൽ നടക്കും.

First Session of 18th Lok Sabha will be convened from 24th of this month. During the session, oath and affirmation of newly elected Members, Election of Speaker, President's Address and discussion will be held.

2. ആന്ധ്രാപ്രദേശ് മുഖ്യമന്ത്രിയായി TDP അധ്യക്ഷൻ എൻ. ചന്ദ്രബാബു നായിഡു സത്യപ്രതിജ്ഞ ചെയ്തു. 24 മന്ത്രിമാരും മുഖ്യമന്ത്രിയ്ക്കൊപ്പം ഇന്ന് ചുമതലയേറ്റു.

Telugu Desam Party Chief Nara Chandrababu Naidu was sworn-in as Chief Minister of Andhra Pradesh today. 24 newly elected members took oath as Ministers along with the Chief Minister.

3. ഒഡീഷാ മുഖ്യമന്ത്രിയായി മുതിർന്ന ബിജെപി നേതാവ് മോഹൻ ചരൺ മാജി ഇന്ന് വൈകുന്നേരം സത്യപ്രതിജ്ഞ ചെയ്തും.

Mohan Charan Majhi to be sworn in as the first BJP Chief Minister of Odisha with two deputy Chief Ministers in Bhubaneswar today.

4. ലോകത്തിലെ ഏറ്റവും വേഗത്തിൽ വളരുന്ന സാമ്പത്തിക ശക്തിയായി ഇന്ത്യ തുടരുമെന്ന് ലോക ബാങ്ക് റിപ്പോർട്ട്.

According to a recent World Bank report, India to remain the World's fastest-growing economy, with a steady growth rate of 6.7 percent over the next three fiscal years.

5. ലോകകേരള സഭയുടെ നാലാം പതിപ്പിന് തിരുവനന്തപുരത്ത് നാളെ തുടക്കം.

Fourth Loka Kerala Sabha will commence in Thiruvanthapuram from tomorrow.

6. ട്വന്റി - 20 ലോകകപ്പ് ക്രിക്കറ്റിൽ , ഇന്ത്യ ഇന്ന് അമേരിക്കയെ നേരിടും.

In the ICC Men's T20 World Cup Cricket, India will take on USA at the Nassau County International Cricket Stadium today,

PARLIAMENT SESSION

18-ാം ലോക്സഭയുടെ ആദ്യ സമ്മേളനത്തിന് ഈ മാസം 24 ന് തുടക്കമാകും. പുതുതായി തിരഞ്ഞെടുക്കപ്പെട്ട അംഗങ്ങളുടെ സത്യപ്രതിജ്ഞ, സ്പീക്കർ തിരഞ്ഞെടുപ്പ്, രാഷ്ട്രപതിയുടെ അഭിസംബോധന എന്നിവ സമ്മേളന കാലയളവിൽ നടക്കും. അടുത്ത മാസം 3 വരെയാണ് സമ്മേളനം വിളിച്ചു ചേർത്തിരിക്കുന്നത്. രാജ്യസഭയുടെ 264-ാമത് സമ്മേളനവും ഈ മാസം 27 മുതൽ ജൂലൈ 3 വരെ ചേരും. രാജ്യത്തെ സേവിക്കുക എന്നതാണ് സർക്കാരിന്റെ കടമയെന്നും, 140 കോടി ഇന്ത്യക്കാരുടെ അഭിലാഷങ്ങൾ നിറവേറ്റുന്നതിനുള്ള മികച്ച വേദിയാണ് പാർലമെന്റെന്നും കേന്ദ്ര പാർലമെന്റ് റി കാര്യ മന്ത്രി കിരൺ റിജിജു പറഞ്ഞു.

CM-SWORN-IN

ആന്ധ്രപ്രദേശ് മുഖ്യമന്ത്രിയായി തെലുഗുദേശം പാർട്ടി അധ്യക്ഷൻ എൻ. ചന്ദ്രബാബു നായിഡു സത്യപ്രതിജ്ഞ ചെയ്ത് അധികാരമേറ്റു. കൃഷ്ണ ജില്ലയിലെ കേസരപള്ളി ഐടി പാർക്കിൽ നടന്ന ചടങ്ങിൽ ഗവർണ്ണർ എസ് അബ്ദുൾ നസീർ സത്യവാചകം ചൊല്ലിക്കൊടുത്തു. 24 മന്ത്രിമാരും മുഖ്യമന്ത്രിയ്ക്കൊപ്പം സത്യപ്രതിജ്ഞ ചെയ്തു. ജന സേനയിൽ നിന്ന് മൂന്ന് പേരും, ബിജെപിയിൽ നിന്ന് ഒരു മന്ത്രിയുമാണ് പുതിയ മന്ത്രിസഭയിലുള്ളത്. ജനസേനാ പാർട്ടി അധ്യക്ഷൻ പവൻ കല്യാൺ, ടിഡിപി ജനറൽ സെക്രട്ടറി നാരാ ലോകേഷ്, മുതിർന്ന ബിജെപി നേതാവ് സത്യകുമാർ യാദവ് എന്നിവർ സത്യപ്രതിജ്ഞ ചെയ്ത മന്ത്രിമാരിൽ ഉൾപ്പെടുന്നു. പ്രധാനമന്ത്രി നരേന്ദ്ര മോദി ചടങ്ങിൽ മുഖ്യാതിഥിയായി പങ്കെടുത്തു. കേന്ദ്ര ആഭ്യന്തര മന്ത്രി അമിത് ഷാ, മന്ത്രിമാരായ ജെ പി നസ്സ, നിതിൻ ഗഡ്കരി, കിഷൻ റെഡ്ഡി, തുടങ്ങിയ പ്രമുഖരും ചടങ്ങിൽ പങ്കെടുത്തിരുന്നു. നിയമസഭാ തിരഞ്ഞെടുപ്പിൽ വൈഎസ്ആർ കോൺഗ്രസിനെ പരാജയപ്പെടുത്തിയാണ് TDP-BJP- ജനസേന സഖ്യം ആന്ധ്രപ്രദേശിൽ അധികാരത്തിലെത്തിയത്.

ODISHA-NEW CM

ഒഡീഷാ മുഖ്യമന്ത്രിയായി മുതിർന്ന ബിജെപി നേതാവ് മോഹൻ ചരൺ മാത്യി ഇന്ന് സത്യപ്രതിജ്ഞ ചെയ്യും. ഭുവനേശ്വറിലെ ജനതാ മൈതാനിൽ വൈകുന്നേരം നടക്കുന്ന സത്യപ്രതിജ്ഞ ചടങ്ങിൽ പ്രധാനമന്ത്രി നരേന്ദ്രമോദി ഉൾപ്പെടെയുള്ള മുതിർന്ന നേതാക്കൾ പങ്കെടുക്കും. ഉപമുഖ്യമന്ത്രിമാരായ കനക് വർധൻ സിംഗ് ദേവിനും, പ്രവതി പരിദയ്ക്കുമൊപ്പം, മറ്റ് മന്ത്രിമാരും ഇന്ന് സത്യപ്രതിജ്ഞ ചെയ്ത് അധികാരമേൽക്കും. 24 വർഷം നീണ്ട ബിജു ജനതാദൾ ഭരണത്തിന് വിരാമം കുറിച്ചുകൊണ്ടാണ്

നിയമസഭാ തിരഞ്ഞെടുപ്പിൽ തിളക്കമാർന്ന വിജയം നേടി ബി.ജെ.പി ഒഡീഷയിൽ അധികാരത്തിലെത്തിയത്. കേന്ദ്ര ആഭ്യന്തര മന്ത്രി അമിത് ഷാ, മന്ത്രിമാരായ ജുവൽ റോം, അശ്വിനി വൈഷ്ണവ്, ബിജെപി ഭരിക്കുന്ന സംസ്ഥാനങ്ങളിലെ മുഖ്യമന്ത്രിമാർ തുടങ്ങി നേതാക്കളും സത്യപ്രതിജ്ഞാ ചടങ്ങിൽ പങ്കെടുക്കും.

WORLD BANK-GDP

ലോകത്തിലെ ഏറ്റവും വേഗത്തിൽ വളരുന്ന സാമ്പത്തിക ശക്തിയായി ഇന്ത്യ തുടരുമെന്ന് ലോക ബാങ്ക് റിപ്പോർട്ട്. അടുത്ത മൂന്ന് സാമ്പത്തിക വർഷത്തിൽ ഇന്ത്യയുടെ വളർച്ച 6.7 ശതമാനത്തുമാണെന്നും റിപ്പോർട്ടിൽ പറയുന്നു. ആഭ്യന്തര ആവശ്യകത, നിക്ഷേപം, സേവന മേഖല എന്നിവ ശക്തിപ്പെടുത്തേണ്ടതാണ് വളർച്ച ത്വരിതപ്പെടുത്തുന്നതെന്നും റിപ്പോർട്ട് പരാമർശിക്കുന്നു. 2024-25 സാമ്പത്തിക വർഷത്തിൽ ഇന്ത്യയുടെ വളർച്ച 6.6 ശതമാനം ആയിരിക്കുമെന്ന് ഗ്ലോബൽ എക്സ്പോസിറ്റ് പ്രോസ്പെക്ട്സ് റിപ്പോർട്ടിൽ ലോകബാങ്ക് വ്യക്തമാക്കിയിരുന്നു.

NIYAMASABHA - PERIYAR

പെരിയാറിൽ മത്സ്യങ്ങൾ ചത്തുപൊങ്ങിയതിന്റെ യഥാർത്ഥ കാരണം കണ്ടെത്തി ശാശ്വതമായ നടപടി സ്വീകരിക്കുമെന്ന് മന്ത്രി സജി ചെറിയാൻ. നിയമസഭയിൽ ചോദ്യോത്തര വേളയിൽ സംസാരിക്കുകയായിരുന്നു അദ്ദേഹം. മത്സ്യങ്ങൾ ചത്തുപൊങ്ങിയതിന്റെ കാരണം രാസമാലിന്യമാണ് എന്ന് ഇപ്പോൾ പറയാൻ ആകില്ലെന്നും അദ്ദേഹം പറഞ്ഞു. സംഭവത്തിൽ ആകെ 1,355 ലക്ഷം രൂപയുടെ നഷ്ടമാണ് കണക്കാക്കിയിട്ടുള്ളത്. മത്സ്യത്തൊഴിലാളികൾക്ക് ന്യായമായ നഷ്ടപരിഹാരം നൽകുമെന്നും അദ്ദേഹം സഭയെ അറിയിച്ചു.

KERALA - NIYAMASABHA

പതിനഞ്ചാം കേരള നിയമസഭയുടെ പതിനൊന്നാം സമ്മേളനം ഇന്ന് താത്ക്കാലികമായി പിരിയും. നാളെ മുതൽ ഈ മാസം 18 വരെ സഭ ചേരുന്നതല്ല. 19 ന് സഭ പുനരാരംഭിക്കും.

LOKAKERALA SABHA

ലോകകേരള സഭയുടെ നാലാം പതിപ്പ് നാളെ ആരംഭിക്കും. വൈകുന്നേരം തിരുവനന്തപുരം നിശാഗന്ധി ഓഡിറ്റോറിയത്തിൽ നടക്കുന്ന പൊതുയോഗത്തോടെയാണ് പരിപാടികൾക്ക് തുടക്കമാവുക. ശനിയാഴ്ച വരെ നടക്കുന്ന പരിപാടിയിൽ 103 രാജ്യങ്ങളിൽ നിന്നും 25 സംസ്ഥാനങ്ങളിൽ നിന്നുമുള്ള കേരളീയ പ്രവാസി പ്രതിനിധികൾ പങ്കെടുക്കും. അതേസമയം, ലോകകേരള സഭയുടെ ഉദ്ഘാടനാകാനുള്ള സംസ്ഥാന സർക്കാരിന്റെ ക്ഷണം ഗവർണ്ണർ ആരിഫ് മുഹമ്മദ് ഖാൻ തള്ളി.

PM-YOGA

ജൂൺ 21- അന്താരാഷ്ട്ര യോഗ ദിനത്തോടനുബന്ധിച്ച് വൃക്ഷാസനത്തിന്റെ ഗുണഗണങ്ങളെപ്പറ്റിയുള്ള വീഡിയോ സമൂഹമാധ്യമത്തിൽ പങ്കുവെച്ച് പ്രധാനമന്ത്രി നരേന്ദ്ര മോദി. ശാരീരിക സന്തുലിതാവസ്ഥ മെച്ചപ്പെടുത്താനും, അംഗവിന്യാസം ക്രമീകരിക്കാനും വൃക്ഷാസനം ഉപകരിക്കുമെന്ന് പ്രധാനമന്ത്രി പറഞ്ഞു.

ARMY CHIEF

ഇന്ത്യൻ കരസേനയുടെ പുതിയ മേധാവിയാൽ ലഫ്റ്റനന്റ് ജനറൽ ഉപേന്ദ്ര ദ്വിവേദിയെ നിയമിച്ചു. നിലവിൽ കരസേനാ ഉപമേധാവിയാൽ അദ്ദേഹം രാജ്യത്തിന്റെ 30-ാമത് സൈനിക മേധാവിയാൽ നിയമിതനാവുന്നത്. നിലവിലെ മേധാവി ജനറൽ മനോജ് പാണ്ഡെയുടെ കാലാവധി ജൂൺ 30 ന് അവസാനിക്കുന്ന സാഹചര്യത്തിലാണ് നിയമനം.

UGC - BIENNIAL ADMISSIONS

അടുത്ത അധ്യയന വർഷം മുതൽ വർഷത്തിൽ രണ്ടു തവണ വിദ്യാർത്ഥികൾക്ക് പ്രവേശനം നൽകുന്നതിന് ഉന്നത വിദ്യാഭ്യാസ സ്ഥാപനങ്ങൾക്ക് അനുമതി നൽകാൻ യുജിസി തീരുമാനിച്ചു. നിലവിൽ ഒരു അധ്യയന വർഷത്തിൽ ഒരു തവണ മാത്രമാണ് പ്രവേശനം നൽകിയിരുന്നത്. വിവിധ കാരണങ്ങളാൽ അഡ്മിഷൻ എടുക്കാൻ സാധിക്കാത്ത നിരവധി വിദ്യാർത്ഥികൾക്ക് തീരുമാനം ഗുണം ചെയ്യുമെന്ന് യുജിസി ചെയർമാൻ പ്രൊഫസർ ജഗ്ദേഷ് കുമാർ പറഞ്ഞു.

J AND K ATTACK

ജമ്മുകശ്മീരിലെ കത്വ, ദോഡ ജില്ലകളിൽ ഭീകരരുമായുണ്ടായ ഏറ്റുമുട്ടലിൽ ഒരു സിആർപിഎഫ് ജവാന് വീരമൃത്യു. ആറ് സുരക്ഷാ ഉദ്യോഗസ്ഥർക്ക് പരിക്കേറ്റു. രാഷ്ട്രീയ റൈഫിൾസിലെ അഞ്ചു ഉദ്യോഗസ്ഥർക്കും ഒരു സ്പെഷ്യൽ പൊലീസ് ഓഫീസർക്കുമാണ് പരിക്കേറ്റത്. ചത്തർഗാലയിലെ സംയുക്ത ചെക്പോസ്റ്റിനു നേരെ ഭീകരർ ആക്രമണം നടത്തുകയായിരുന്നു. ഭീകർക്കായുള്ള തിരച്ചിലിനായി കൂടുതൽ സുരക്ഷാ ഉദ്യോഗസ്ഥരെ പ്രദേശത്ത് വിന്യസിച്ചിട്ടുണ്ട്. അതേസമയം സേഡാ സോഹാൽ ഗ്രാമത്തിൽ ഇന്നലെ രാത്രിയുണ്ടായ ആക്രമണത്തിൽ ഒരു സിആർപിഎഫ് ജവാന് ഗുരുതരമായി പരിക്കേറ്റു. തുടർന്നു

നടത്തിയ തിരച്ചിലിൽ ഒരു ഭീകരനെ സുരക്ഷാസേന വധിച്ചു. കൂടുതൽ ഭീകരർ പ്രദേശത്തുണ്ടെന്ന വിവരത്തിന്റെ അടിസ്ഥാനത്തിൽ സുരക്ഷാസേന തിരച്ചിൽ ഊർജിതമാക്കി.

REASI- ATTACK

ജമ്മുകശ്ശീരിലെ റിയാസി ജില്ലയിൽ തീർത്ഥാടക ബസിനു നേരെയുണ്ടായ ഭീകരാക്രമണത്തിൽ ഉൾപ്പെട്ട ഭീകരനെക്കുറിച്ച് വിവരം നൽകുന്നവർക്ക് 20 ലക്ഷം രൂപ പാരിതോഷികം പ്രഖ്യാപിച്ച് റിയാസി പൊലീസ്. ദുക്ലാഷി വിവരത്തിന്റെ അടിസ്ഥാനത്തിൽ ഇയാളുടെ രേഖാ ചിത്രം പുറത്തുവിട്ടിട്ടുണ്ട്. റിയാസി , രജൗരി ജില്ലകളിൽ ഭീകരർക്കായുള്ള തിരച്ചിൽ തുടരുകയാണ്.

ANTI CHILD-LABOUR DAY

ഇന്ന് ലോക ബാലവേല വിരുദ്ധ ദിനം. **നമ്മുടെ ചുമതലകൾ നിറവേറ്റാം : ബാലവേല അവസാനിപ്പിക്കാം** എന്നതാണ് ഈ വർഷത്തെ ദിനാചരണ പ്രമേയം. അക്ഷരം കുറിയ കേണ്ട പ്രായത്തിൽ കുറുന്നുകളെ ബാലവേല ചെയ്യിക്കുന്നതിനെതിരെ ആഗോളതലത്തിൽ അവബോധം വളർത്തുകയാണ് ദിനാചരണത്തിലൂടെ ഉദ്ദേശിക്കുന്നത്. അന്താരാഷ്ട്ര തൊഴിൽ സംഘടനയുടെ കണക്കനുസരിച്ച്, ദശലക്ഷക്കണക്കിന് കുട്ടികളാണ് വിദ്യാഭ്യാസം, ആരോഗ്യം, വിശ്രമം, അടിസ്ഥാന സ്വാതന്ത്ര്യങ്ങൾ എന്നിവ നിഷേധിക്കപ്പെട്ട് ബാലവേലയിൽ ഏർപ്പെട്ടിരിക്കുന്നത്. സംസ്ഥാനത്ത് ബാല വേല ഉന്മൂലനം ചെയ്യുന്നതിനുള്ള ഒരു വർഷത്തെ സമഗ്ര കർമ്മ പദ്ധതിക്ക് മന്ത്രി വി.ശിവൻകുട്ടി തുടക്കമിട്ടു. തൊഴിൽ സ്ഥാപനങ്ങളിലെ പരിശോധനയും, ബോധവൽക്കരണ പരിപാടികളും ഇതിന്റെ ഭാഗമായി നടക്കും.

T K CHATHUNNI DIED

മുൻ ഫുട്ബോൾ താരവും പരിശീലകനുമായ ടി കെ ചാത്തുണ്ണി അന്തരിച്ചു. 80 വയസ്സായിരുന്നു. അർബുദ ബാധയെ തുടർന്ന് ചികിത്സയിലിരിക്കെ എറണാകുളത്തെ സ്വകാര്യ ആശുപത്രിയിലായിരുന്നു അന്ത്യം. ഫുട്ബോൾ കളിക്കാരനെന്ന നിലയിലും, പരിശീലകനെന്ന നിലയിലും പ്രശസ്തനായ ടി.കെ. ചാത്തുണ്ണി ഇന്ത്യൻ ഫുട്ബോൾ ചരിത്രത്തിൽ തൻറേതായ വ്യക്തിമുദ്ര പതിപ്പിച്ചിട്ടുണ്ട്. എഫ് സി കൊച്ചിൻ , ചർച്ചിൽ ബ്രദേഴ്സ്, ഡെംപോ എസ് സി , സാൽഗോക്കർ എഫ് സി, മോഹൻ ബഗാൻ, കേരള പോലീസ്, തുടങ്ങി നിരവധി ടീമുകളെ അദ്ദേഹം പരിശീലിപ്പിച്ചിട്ടുണ്ട്. പ്രമുഖ ഫുട്ബോൾ താരങ്ങളായ ഐ എം വിജയൻ , സി വി പാപ്പച്ചൻ , ജോപോൾ അഞ്ചേരി തുടങ്ങിയവർ അദ്ദേഹത്തിൻറെ ശിഷ്യന്മാരാണ്. ടി കെ ചാത്തുണ്ണിയുടെ നിര്യാണത്തിൽ മുഖ്യമന്ത്രി പിണറായി വിജയൻ, പ്രതിപക്ഷ നേതാവ് വി ഡി സതീശൻ തുടങ്ങിയ പ്രമുഖർ അനുശോചനം രേഖപ്പെടുത്തി.

T-20 WORLD CUP

ട്വന്റി - 20 ലോകകപ്പ് ക്രിക്കറ്റിൽ , ഇന്ത്യ ഇന്ന് അമേരിക്കയെ നേരിടും. നാസോ കൗണ്ടി ഇൻറർനാഷണൽ ക്രിക്കറ്റ് സ്റ്റേഡിയത്തിൽ രാത്രി 8 മണിക്ക് മത്സരം. ഗ്രൂപ്പ് എ യിൽ ഇന്ത്യ ഒന്നാമതും യുഎസ്എ രണ്ടാം സ്ഥാനത്തുമാണ്. അതേസമയം, ഫ്ലോറിഡയിൽ ഇന്ന് നടക്കാനിരുന്ന ശ്രീലങ്ക നേപ്പാൾ മത്സരം മഴമൂലം ഉപേക്ഷിച്ചു. രാവിലെ നടന്ന മറ്റൊരു മത്സരത്തിൽ, ഓസ്ട്രേലിയ നമീബിയയെ, 9 വിക്കറ്റിന് പരാജയപ്പെടുത്തി.

REV. BADMINTON- AUSTRALIAN OPEN

ഓസ്ട്രേലിയൻ ഓപ്പൺ ബാഡ്മിന്റൺ ചാമ്പ്യൻഷിപ്പിന്റെ വനിതാ സിംഗിൾസിൽ ഇന്ത്യയുടെ അനുപമ ഉപാധ്യായ, ആകർഷി കഷ്യപ് എന്നിവർ 16-000 റൗണ്ടിൽ പ്രവേശിച്ചു. മലേഷ്യൻ താരത്തെ നേരിട്ടുള്ള സെറ്റുകൾക്കാണ് അനുപമ പരാജയപ്പെടുത്തിയത്. സ്കോർ 21-14, 23-21. യുക്രെയ്ൻ താരത്തെയാണ് ആകർഷി പരാജയപ്പെടുത്തിയത്. സ്കോർ 21-14, 21-11. പുരുഷ സിംഗിൾസിൽ ഓപ്പണിങ് റൗണ്ടിൽ ഇന്ത്യൻ താരം എച്ച്.എസ്.പ്രണോയ് ബ്രസീലിയൻ താരത്തെ 21-10, 23-21 ന് പരാജയപ്പെടുത്തി.

